

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

کپاس کی اچھی پیداوار کے حصول کیلئے پنجاب سیڈ کونسل کی طرف سے منظور شدہ اقسام کاشت کی جائیں، بی ٹی اقسام کے ساتھ کم از کم 10 فیصد رقبہ نان بی ٹی اقسام کا بھی کاشت کریں تاکہ حملہ آور سنڈیوں میں بی ٹی

اقسام کے خلاف قوت مدافعت پیدا نہ ہو سکے، ترجمان محکمہ زراعت پنجاب

لاہور 2 مئی 2018: محکمہ زراعت پنجاب کے ترجمان نے کہا ہے کہ کپاس کی اچھی پیداوار کے حصول کیلئے پنجاب سیڈ کونسل

کی طرف سے منظور شدہ اقسام کاشت کی جائیں۔ ترجمان نے کہا ہے کہ کپاس کی بی ٹی اقسام کا انتخاب علاقے کی موزونیت،

مقامی معلومات اور پچھلے سالوں کے تجربات کی روشنی میں کیا جائے۔ بی ٹی اقسام کے ساتھ کم از کم 10 فیصد رقبہ نان بی ٹی اقسام

کا بھی کاشت کریں تاکہ حملہ آور سنڈیوں میں بی ٹی اقسام کے خلاف قوت مدافعت پیدا نہ ہو سکے۔ ترجمان نے مزید کہا کہ نیم

مئی سے 31 مئی تک کاشت کی صورت میں پودے سے پودے کا فاصلہ 6 سے 9 انچ، کھیلوں سے کھیلوں کا فاصلہ 2 فٹ 6

انچ اور فی ایکڑ پودوں کی تعداد 23 ہزار سے 35 ہزار تک رکھیں۔ ترجمان نے کہا کہ کمزور زمینوں میں 80 کلوگرام نائٹروجن،

34 کلوگرام فاسفورس اور 38 کلوگرام پوٹاش، درمیانی زمینوں میں 80 کلوگرام نائٹروجن، 27 کلوگرام فاسفورس اور 38

کلوگرام پوٹاش جبکہ زرخیز زمینوں میں 80 کلوگرام نائٹروجن 23 کلوگرام فاسفورس اور 38 کلوگرام پوٹاش فی ایکڑ استعمال

کریں۔ مئی میں کاشتہ کپاس کی فصل میں نائٹروجن کا 1/4 حصہ بوائی کے وقت، 1/4 حصہ بوائی کے 30 سے 35 دن بعد،

1/4 حصہ ڈوڈیاں بنتے وقت اور بقیہ 1/4 حصہ ٹینڈے بنتے وقت استعمال کریں۔